

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

وزیر اعظم کے زرعی ایمر جنسی پروگرام کے تحت جاری دھان کی پیداوار میں اضافہ کے قومی منصوبہ کے لئے نمائشی پلاٹوں

کی کاشت کیلئے کاشتکاروں سے درخواستیں مطلوب

لاہور: 04 مئی 2020 ( ) وزیر اعظم کے زرعی ایمر جنسی پروگرام کے تحت 4 ارب سے زائد خطیر رقم سے جاری دھان کی فی ایکڑ پیداوار میں اضافہ کے قومی منصوبہ کے تحت دھان کے نمائشی پلاٹوں کی کاشت کیلئے ضلع گوجرانوالا، گجرات، سیالکوٹ، منڈی بہاؤالدین، نارووال، حافظ آباد، لاہور، قصور، شیخوپورہ، ننکانہ صاحب، فیصل آباد، جھنگ، چنیوٹ، اوکاڑہ اور بہاولنگر کے ایسے کاشتکار جو ہر سال باقاعدگی سے کم از کم دھان کی ایکڑ کاشت کرتے ہوں اور ان کی زمین پکی سٹرک، پکی رابطہ سٹرک یا مین پکی سٹرک سے منسلک ہو، وہ دھان کے نمائشی پلاٹوں کی کاشت کے سلسلے میں اپنی مکمل درخواستیں 15 مئی 2020 تک متعلقہ اسٹنٹ ڈائریکٹر زراعت (توسیع) کے دفتر میں جمع کروا سکتے ہیں۔ اس ضمن میں کاشتکار درخواست فارم متعلقہ ڈویژنل ڈائریکٹر زراعت (توسیع)، ڈپٹی ڈائریکٹر زراعت (توسیع)، اسٹنٹ ڈائریکٹر زراعت (توسیع) یا زراعت آفیسر (توسیع) کے دفاتر سے مفت حاصل کر سکتے ہیں۔ اس کے علاوہ یہ درخواست فارم محکمہ زراعت پنجاب کی ویب سائٹ [www.agripunjab.gov.pk](http://www.agripunjab.gov.pk) سے بھی ڈاؤن لوڈ کیے جاسکتے ہیں۔ درخواست فارم کی فوٹو کاپی بھی قابل قبول ہوگی۔ حکومت پنجاب کی طرف سے ایک ایکڑ نمائشی پلاٹ کے اخراجات بحساب 30 ہزار روپے فی ایکڑ فراہم کئے جائیں گے۔ اس ضمن میں درخواستوں کی جانچ پڑتال اور قمرہ اندازی 15 جون 2020 تک کی جائے گی۔ قمرہ اندازی میں کامیاب کاشتکار محکمہ زراعت پنجاب کی سفارشات کے مطابق نمائشی پلاٹ کاشت کرنے کا پابند ہوگا۔ محکمہ زراعت کی نامزد کردہ ضلعی نمائشی پلاٹ سلیکشن کمیٹی موصول ہونے والی درخواستوں کی ضروری تصدیق کرے گی اور موزوں درخواستیں زیادہ ہونے کی صورت میں ہر یونین کونسل کیلئے الگ قمرہ اندازی کی جائے گی۔ کامیاب کاشتکاروں کی فہرست 22 جون 2020 تک آویزاں کی جائے گی۔ مزید راہنمائی کیلئے خواہشمند کاشتکار متعلقہ ڈویژنل ڈائریکٹر زراعت (توسیع)، ڈپٹی ڈائریکٹر زراعت (توسیع)، اسٹنٹ ڈائریکٹر زراعت (توسیع) یا زراعت آفیسر (توسیع) کے دفاتر سے رجوع کریں یا دفتری اوقات میں فون نمبر 042-99200740 یا 042-99200741 پر رابطہ قائم کر سکتے ہیں۔

☆☆☆☆